

**ਮਿੱਠੇ ਬੱਚੇ:-** "ਮਿੱਠੇ ਬੱਚੇ:- ਇਸ ਜਨਮ ਦੇ ਪਾਪਾਂ ਤੋਂ ਹਲਕਾ ਹੋਣ ਦੇ ਲਈ ਬਾਪ ਨੂੰ ਸੱਚ - ਸੱਚ ਸੁਣਾਉ ਅਤੇ ਪਿਛਲੇ ਜਨਮ ਦੇ ਵਿਕਰਮਾਂ ਨੂੰ ਯੋਗ ਅਗਨੀ ਨਾਲ ਖਤਮ ਕਰੋ"

**ਪ੍ਰਸ਼ਨ:-** ਖੁਦਾਈ ਖਿਦਮਤਗਾਰ ਬਣਨ ਦੇ ਲਈ ਕਿਹੜੀ ਇੱਕ ਚਿੰਤਾ(ਫੁਰਨਾ) ਚਾਹੀਦਾ ਹੈ?

**ਉੱਤਰ:-** ਸਾਨੂੰ ਯਾਦ ਦੀ ਯਾਤਰਾ ਵਿੱਚ ਰਹਿ ਕੇ ਪਾਵਨ ਜ਼ਰੂਰ ਬਣਨਾ ਹੈ। ਪਾਵਨ ਬਣਨ ਦਾ ਫੁਰਨਾ ਚਾਹੀਦਾ ਹੈ। ਇਹ ਹੀ ਮੁੱਖ ਸਬਜੈਕਟ ਹੈ। ਜੇ ਬੱਚੇ ਪਾਵਨ ਬਣਦੇ ਉਹ ਹੀ ਬਾਪ ਦੇ ਖਿਦਮਤਗਾਰ ਬਣ ਸਕਦੇ ਹਨ। ਬਾਪ ਇੱਕਲਾ ਕੀ ਕਰੇਗਾ ਇਸਲਈ ਬੱਚਿਆਂ ਨੂੰ ਸ਼੍ਰੀਮਤ ਤੇ ਆਪਣੇ ਹੀ ਯੋਗਬਲ ਨਾਲ ਵਿਸ਼ਵ ਨੂੰ ਪਾਵਨ ਬਣਾਕੇ ਪਾਵਨ ਰਾਜਧਾਨੀ ਬਣਾਉਣੀ ਹੈ। ਪਹਿਲੇ ਆਪਣੇ ਆਪ ਨੂੰ ਪਾਵਨ ਬਣਾਉਣਾ ਹੈ।

**ਓਮ ਸ਼ਾਂਤੀ।** ਇਹ ਤਾਂ ਜ਼ਰੂਰ ਬੱਚੇ ਸਮਝਦੇ ਹਨ ਅਸੀਂ ਬਾਬਾ ਦੇ ਕੋਲ ਜਾਂਦੇ ਹਾਂ ਰਿਫਰੈਸ਼ ਹੋਣ ਦੇ ਲਈ। ਉੱਥੇ ਸੈਂਟਰ ਤੇ ਜਦੋਂ ਜਾਂਦੇ ਹਾਂ ਤਾਂ ਇਵੇਂ ਨਹੀਂ ਸਮਝ ਸਕਦੇ। ਤੁਹਾਡੀ ਬੱਚਿਆਂ ਦੀ ਬੁੱਧੀ ਵਿੱਚ ਹੈ ਕਿ ਬਾਬਾ ਮਧੁਬਨ ਵਿੱਚ ਹਨ। ਬਾਪ ਦੀ ਮੁਰਲੀ ਚਲਦੀ ਹੀ ਹੈ ਬੱਚਿਆਂ ਦੇ ਲਈ। ਬੱਚੇ ਸਮਝਣਗੇ ਅਸੀਂ ਜਾਂਦੇ ਹਾਂ ਮਧੁਬਨ ਵਿੱਚ ਮੁਰਲੀ ਸੁਣਨ। ਮੁਰਲੀ ਅੱਖਰ ਕ੍ਰਿਸ਼ਨ ਦੇ ਲਈ ਸਮਝ ਲਿਆ ਹੈ। ਮੁਰਲੀ ਦਾ ਅਰਥ ਕੋਈ ਹੋਰ ਨਹੀਂ ਹੈ। ਤੁਹਾਨੂੰ ਬੱਚਿਆਂ ਨੂੰ ਹੁਣ ਚੰਗੀ ਤਰ੍ਹਾਂ ਸਮਝ ਆਈ ਹੈ ਨਾ। ਬਾਪ ਨੇ ਸਮਝਾਇਆ ਹੈ ਅਤੇ ਤੁਸੀਂ ਫੀਲ ਕਰਦੇ ਹੋ, ਬਰੇਬਰ ਅਸੀਂ ਬਹੁਤ ਬੇਸਮਝ ਬਣ ਗਏ ਸੀ। ਇਵੇਂ ਕੋਈ ਵੀ ਆਪਣੇ ਨੂੰ ਸਮਝਦੇ ਨਹੀਂ ਹਨ। ਇੱਥੇ ਜਦੋਂ ਆਉਂਦੇ ਹਨ ਤਾਂ ਨਿਸਚੇ ਬੁੱਧੀ ਹੁੰਦੇ ਹਨ। ਬਰੇਬਰ ਅਸੀਂ ਬਹੁਤ ਬੇਸਮਝ ਬਣ ਗਏ ਸੀ। ਤੁਸੀਂ ਸਤਯੁੱਗ ਵਿੱਚ ਕਿੰਨੇ ਸਮਝਦਾਰ, ਵਿਸ਼ਵ ਦੇ ਮਾਲਿਕ ਸੀ। ਕੋਈ ਮੂਰਖ ਥੋੜ੍ਹੀ ਨਾ ਵਿਸ਼ਵ ਦੇ ਮਾਲਿਕ ਬਣ ਸਕਦੇ ਹਨ। ਇਹ ਲਕਸ਼ਮੀ ਨਰਾਇਣ ਵਿਸ਼ਵ ਦੇ ਮਾਲਿਕ ਸਨ, ਇੰਨੇ ਸਮਝਦਾਰ ਸਨ ਤਾਂ ਹੀ ਤੇ ਭਗਤੀ ਮਾਰਗ ਵਿੱਚ ਪੂਜੇ ਬਣਦੇ ਹਨ। ਜੜ ਚਿੱਤਰ ਕੁਝ ਬੇਲ ਤਾਂ ਨਹੀਂ ਸਕਦੇ। ਸ਼ਿਵਬਾਬਾ ਦੀ ਪੂਜਾ ਕਰਦੇ ਹਨ ਉਹ ਕੁਝ ਬੇਲਦੇ ਹਨ ਕੀ! ਸ਼ਿਵਬਾਬਾ ਇੱਕ ਹੀ ਵਾਰ ਆਕੇ ਬੇਲਦੇ ਹਨ। ਪੂਜਾ ਕਰਨ ਵਾਲਿਆਂ ਨੂੰ ਵੀ ਪਤਾ ਨਹੀਂ ਹੈ ਕਿ ਇਹ ਗਿਆਨ ਸੁਣਾਉਣ ਵਾਲਾ ਬਾਪ ਹੈ। ਕ੍ਰਿਸ਼ਨ ਦੇ ਲਈ ਸਮਝਦੇ ਹਨ ਉਸਨੇ ਮੁਰਲੀ ਵਜਾਈ। ਜਿਸ ਦੀ ਪੂਜਾ ਕਰਦੇ ਉਨ੍ਹਾਂ ਦੇ ਆਕੁਪੇਸ਼ਨ ਨੂੰ ਬਿਲਕੁਲ ਨਹੀਂ ਜਾਣਦੇ। ਤਾਂ ਇਹ ਪੂਜਾ ਆਦਿ ਨਿਸ਼ਫਲ ਹੀ ਹੋ ਜਾਵੇਗੀ, ਜਦ ਤੱਕ ਬਾਪ ਆਏ। ਤੁਸੀਂ ਬੱਚਿਆਂ ਵਿਚੋਂ ਕਈਆਂ ਨੇ ਵੇਦ ਸ਼ਾਸਤਰ ਆਦਿ ਕੁਝ ਵੀ ਪੜ੍ਹੇ ਨਹੀਂ ਹਨ। ਹੁਣ ਤੁਹਾਨੂੰ ਇੱਕ ਸਤ ਬਾਪ ਪੜ੍ਹਾ ਰਹੇ ਹਨ। ਤੁਸੀਂ ਸਮਝਦੇ ਹੋ ਬਰੇਬਰ ਸੱਚਾ ਪੜ੍ਹਾਉਣ ਵਾਲਾ ਇੱਕ ਹੀ ਬਾਪ ਹੈ। ਬਾਪ ਨੂੰ ਕਿਹਾ ਹੀ ਜਾਂਦਾ ਹੈ ਸਤ। ਨਰ ਤੋਂ ਨਾਰਾਇਣ ਬਣਨ ਦੀ ਸੱਚੀ ਕਥਾ ਸੁਣਾਉਂਦੇ ਹਨ। ਅਰਥ ਤਾਂ ਠੀਕ ਹੈ। ਸਤ ਬਾਪ ਆਉਂਦੇ ਹਨ, ਹੁਣ ਨਰ ਤੋਂ ਨਾਰਾਇਣ ਬਣਨਾ ਹੈ ਤਾਂ ਜ਼ਰੂਰ ਸਤਯੁੱਗ ਸਥਾਪਨ ਕਰਾਂਗੇ ਨਾ। ਪੁਰਾਣੀ ਦੁਨੀਆਂ ਕਲਯੁੱਗ ਥੋੜ੍ਹੀ ਨਾ ਬਣੇਗੀ। ਕਥਾ ਸੁਣਦੇ ਵਕਤ ਇਹ ਕਿਸੇ ਦੀ ਬੁੱਧੀ ਵਿੱਚ ਨਹੀਂ ਹੁੰਦਾ ਹੈ ਕਿ ਅਸੀਂ ਨਰ ਤੋਂ ਨਾਰਾਇਣ ਬਣਾਂਗੇ। ਹੁਣ ਤੁਹਾਨੂੰ ਨਰ ਤੋਂ ਨਾਰਾਇਣ ਬਣਨ ਦਾ ਰਾਜਯੋਗ ਸਿਖਾਉਂਦੇ ਹਨ। ਇਹ ਵੀ ਕੋਈ ਨਵੀਂ ਗੱਲ ਨਹੀਂ। ਬਾਪ ਕਹਿੰਦੇ ਹਨ ਮੈਂ ਕਲਪ - ਕਲਪ ਆਕੇ ਸਮਝਾਉਂਦਾ ਹਾਂ। ਯੁਗੇ - ਯੁਗੇ ਕਿਵੇਂ ਆਵਾਂਗਾ! ਬ੍ਰਹਮਾ ਦਾ ਚਿੱਤਰ ਵਿਖਾ ਕੇ ਤੁਸੀਂ ਸਮਝਾ ਸਕਦੇ ਹੋ, ਇਹ ਰਥ ਹੈ। ਇਹ ਹੈ ਬਹੁਤ ਜਨਮਾਂ ਦੇ ਅੰਤ ਦਾ ਜਨਮ, ਪਤਿਤ। ਹੁਣ ਇਹ ਵੀ ਪਾਵਨ ਬਣਦੇ ਹਨ। ਅਸੀਂ ਵੀ ਬਣਦੇ ਹਾਂ। ਸਿਵਾਏ ਯੋਗ ਬਲ ਦੇ ਕੋਈ ਪਾਵਨ ਬਣ ਨਹੀਂ ਸਕਦਾ। ਵਿਕਰਮ ਵਿਨਾਸ਼ ਹੋ ਨਾ ਸਕਣ। ਪਾਣੀ ਵਿੱਚ ਇਸ਼ਨਾਨ ਕਰਨ ਨਾਲ ਕੋਈ ਪਾਵਨ ਨਹੀਂ ਬਣਦੇ। ਇਹ ਹੈ ਯੋਗ ਅਗਨੀ। ਪਾਣੀ ਹੁੰਦਾ ਹੈ ਅੱਗ ਬੁਝਾਉਣ ਵਾਲਾ। ਅੱਗ ਹੁੰਦੀ ਹੈ ਜਲਾਉਣ ਵਾਲੀ। ਤਾਂ ਪਾਣੀ ਕੋਈ ਅੱਗ ਤੇ ਨਹੀਂ ਹੈ, ਜਿਸ ਨਾਲ ਵਿਕਰਮ ਵਿਨਾਸ਼ ਹੋਣ। ਸਭ ਤੋਂ ਜ਼ਿਆਦਾ ਗੁਰੂ ਆਦਿ ਇਸਨੇ ਕੀਤੇ ਹਨ। ਸ਼ਾਸਤਰ ਵੀ ਬਹੁਤ ਪੜ੍ਹੇ। ਇਸ ਜਨਮ ਵਿੱਚ ਜਿਵੇਂ ਪੰਡਿਤ ਸੀ ਲੇਕਿਨ ਉਸ ਨਾਲ ਫਾਇਦਾ ਤਾਂ ਕੁਝ ਵੀ ਨਹੀਂ ਹੋਇਆ। ਪੁੰਨ ਆਤਮਾ ਤਾਂ ਬਣਦੇ ਹੀ ਨਹੀਂ। ਪਾਪ ਹੀ ਕਰਦੇ ਆਏ। ਬਾਪ ਨੇ ਸਮਝਾਇਆ ਹੈ ਜੇ ਆਪਣੇ ਨੂੰ ਬੱਚਾ ਸਮਝਦੇ ਹਨ ਤਾਂ ਇਸ ਜਨਮ ਵਿੱਚ ਜੇ ਪਾਪ ਆਦਿ ਕੀਤੇ ਹਨ, ਜਦੋਂ ਕਿ ਸਾਹਮਣੇ ਬਾਪ ਆਇਆ ਹੈ ਤਾਂ ਪਾਪ ਕਰਮ ਦਸ ਦੇਣੇ ਚਾਹੀਦੇ ਹਨ ਤਾਂ ਹਲਕੇ ਹੋ ਜਾਵਾਂਗੇ। ਇਸ ਜਨਮ ਵਿੱਚ ਹਲਕੇ ਹੋ ਜਾਵਾਂਗੇ। ਫਿਰ ਪੁਰਸ਼ਾਰਥ ਕਰਨਾ ਹੈ, ਜਨਮ - ਜਨਮੰਤ੍ਰ ਦੇ ਪਾਪ ਕਰਮ ਦਾ ਬੋਝਾ ਜੇ ਸਿਰ ਤੇ ਹੈ ਉਸ ਨੂੰ ਉਤਾਰਨਾ ਹੈ। ਬਾਪ ਤਾਂ ਯੋਗ ਦੀ ਗੱਲ ਸਮਝਾਉਂਦੇ ਹਨ। ਯੋਗ ਨਾਲ ਹੀ ਵਿਕਰਮ ਵਿਨਾਸ਼ ਹੋਵੇਗਾ। ਇਹ ਗੱਲਾਂ ਤੁਸੀਂ ਹੁਣ ਸੁਣਦੇ ਹੋ। ਸਤਯੁੱਗ ਵਿੱਚ ਇਹ ਗੱਲਾਂ ਕੋਈ ਸੁਣਾ ਨਹੀਂ ਸਕਦਾ। ਇਹ ਸਾਰਾ ਡਰਾਮਾ ਬਣਿਆ ਹੋਇਆ ਹੈ। ਸੈਕਿੰਡ ਬਾਏ ਸੈਕਿੰਡ ਇਹ ਸਾਰਾ ਡਰਾਮਾ ਫਿਰਦਾ ਰਹਿੰਦਾ ਹੈ। ਇਕ ਸੈਕਿੰਡ ਨਾ ਮਿਲੇ ਦੂਜੇ ਨਾਲ। ਸੈਕਿੰਡ ਬਾਏ ਸੈਕਿੰਡ ਉੱਮਰ ਹੀ ਘੱਟ ਹੁੰਦੀ ਜਾਂਦੀ ਹੈ। ਹੁਣ ਤੁਸੀਂ ਉਮਰ ਨੂੰ ਘੱਟ ਹੋਣ ਤੋਂ ਬ੍ਰੇਕ ਦਿੰਦੇ ਹੋ ਅਤੇ ਯੋਗ ਨਾਲ ਉਮਰ ਨੂੰ ਵਧਾਉਂਦੇ ਹੋ। ਹੁਣ ਤੁਹਾਨੂੰ ਬੱਚਿਆਂ ਨੂੰ ਆਪਣੀ ਉੱਮਰ ਨੂੰ ਵਧਾਉਣਾ ਹੈ ਯੋਗਬਲ ਨਾਲ। ਯੋਗ ਦੇ ਲਈ ਬਾਬਾ ਬਹੁਤ ਜ਼ੋਰ ਦਿੰਦੇ ਹਨ, ਪਰੰਤੂ ਕਈ ਸਮਝਦੇ ਨਹੀਂ। ਕਹਿੰਦੇ ਹਨ ਬਾਬਾ ਅਸੀਂ ਭੁੱਲ ਜਾਂਦੇ ਹਾਂ। ਤਾਂ ਬਾਬਾ ਕਹਿੰਦੇ ਹਨ ਯੋਗ ਕੋਈ ਹੋਰ ਗੱਲ ਨਹੀਂ, ਇਹ ਹੈ ਯਾਦ ਦੀ ਯਾਤਰਾ। ਬਾਪ ਨੂੰ ਯਾਦ ਕਰਦੇ - ਕਰਦੇ ਪਾਪ ਕੱਟਦੇ ਜਾਣਗੇ, ਅੰਤ ਮਤੀ ਸੋ ਗਤੀ ਹੋ ਜਾਵੇਗੀ। ਇਸ ਤੇ ਇੱਕ ਮਿਸਾਲ ਵੀ ਦਿੰਦੇ ਹਨ - ਕਿਸੇ ਨੇ ਕਿਸੇ ਨੂੰ ਕਿਹਾ ਤੁਸੀਂ ਭੈਂਸ ਹੋ ਤਾਂ ਬਸ ਉਹ ਸਮਝਣ ਲਗਾ ਮੈਂ ਤਾਂ ਭੈਂਸ ਹਾਂ। ਬੇਲਿਆ, ਇਸ ਦਰਵਾਜ਼ੇ ਤੋਂ ਨਿਕਲੇ। ਤਾਂ ਬੇਲਿਆ ਮੈਂ ਭੈਂਸ ਹਾਂ ਕਿਵੇਂ ਨਿਕਲਾਂ! ਸੱਚਮੁਚ ਜਿਵੇਂ ਭੈਂਸ ਬਣ ਗਿਆ। ਇਹ ਇੱਕ ਮਿਸਾਲ

ਬੈਠ ਬਨਾਇਆ ਹੈ, ਉਵੇਂ ਇਸ ਤਰ੍ਹਾਂ ਹੈ ਨਹੀਂ। ਇਹ ਕੋਈ ਯਥਾਰਥ ਮਿਸਾਲ ਨਹੀਂ ਹੈ। ਸਦਾ ਰੀਅਲ ਗੱਲ ਤੇ ਮਿਸਾਲ ਦਿੱਤੀ ਜਾਂਦੀ ਹੈ।

ਇਸ ਵਕਤ ਬਾਪ ਤੁਹਾਨੂੰ ਸਮਝਾਉਂਦੇ ਹਨ ਉਨ੍ਹਾਂ ਦੇ ਫਿਰ ਭਗਤੀ ਮਾਰਗ ਵਿੱਚ ਤਿਉਹਾਰ ਮਨਾਏ ਜਾਂਦੇ ਹਨ। ਕਿੰਨੇ ਮੇਲੇ ਮਲਾਖੜੇ ਆਦਿ ਹੁੰਦੇ ਹਨ। ਬਾਕੀ ਇਸ ਵਕਤ ਜੇ ਕੁਝ ਹੁੰਦਾ ਹੈ ਉਸਦੇ ਤਿਉਹਾਰ ਬਣ ਜਾਂਦੇ ਹਨ। ਤੁਸੀਂ ਇਥੇ ਕਿੰਨੇ ਸਵੱਛ ਬਣਦੇ ਹੋ। ਮੇਲੇ ਮਲਾਖੜੇ ਵਿੱਚ ਤਾਂ ਕਿੰਨੇ ਮੇਲੇ ਹੁੰਦੇ ਹਨ। ਸ਼ਰੀਰ ਨੂੰ ਮਿੱਟੀ ਮਲਦੇ ਹਨ। ਸਮਝਦੇ ਹਨ ਪਾਪ ਮਿਟ ਜਾਣਗੇ। ਬਾਬਾ ਦਾ ਖੁਦ ਇਹ ਸਭ ਕੀਤਾ ਹੋਇਆ ਹੈ। ਨਾਸਿਕ ਵਿੱਚ ਪਾਣੀ ਬਹੁਤ ਗੰਦਾ ਹੁੰਦਾ ਹੈ। ਉੱਥੇ ਜਾਕੇ ਮਿੱਟੀ ਮਿਲਦੇ ਹਨ। ਸਮਝਦੇ ਹਨ ਪਾਪ ਵਿਨਾਸ਼ ਹੋ ਜਾਣਗੇ। ਫਿਰ ਉਸ ਮਿੱਟੀ ਨੂੰ ਸਾਫ਼ ਕਰਨ ਦੇ ਲਈ ਪਾਣੀ ਲੈ ਆਉਂਦੇ ਹਨ। ਵਿਲਾਇਤ ਵਿੱਚ ਕੋਈ ਵੱਡੇ ਮਹਾਰਾਜਾ ਆਦਿ ਜਾਂਦੇ ਸੀ ਤਾਂ ਗੰਗਾ ਜਲ ਦਾ ਮਟਕਾ ਨਾਲ ਲੈ ਜਾਂਦੇ ਸਨ ਫਿਰ ਸਟੀਮਰ ਵਿੱਚ ਉਹ ਹੀ ਪਾਣੀ ਪੀਂਦੇ ਸਨ। ਪਹਿਲੇ ਐਰੋਪਲੇਨ, ਮੋਟਰ ਆਦਿ ਨਹੀਂ ਸਨ। 100 - 150 ਸਾਲਾਂ ਵਿੱਚ ਕੀ - ਕੀ ਬਣ ਗਿਆ ਹੈ! ਸਤਯੁੱਗ ਆਦਿ ਵਿੱਚ ਇਹ ਸਾਇੰਸ ਆਦਿ ਕੰਮ ਵਿੱਚ ਆਉਂਦੀ ਹੈ। ਉੱਥੇ ਤਾਂ ਮਹਿਲ ਆਦਿ ਬਣਾਉਣ ਕਰਨ ਵਿੱਚ ਦੇਰ ਨਹੀਂ ਲਗਦੀ। ਹੁਣ ਤੁਹਾਡੀ ਬੁੱਧੀ ਪਾਰਸ ਬੁੱਧੀ ਬਣਦੀ ਹੈ ਤਾਂ ਸਭ ਕੰਮ ਸਹਿਜ ਕਰ ਲੈਂਦੀ ਹੈ। ਜਿਵੇਂ ਇੱਥੇ ਮਿੱਟੀ ਦੀਆਂ ਇੱਟਾਂ ਬਣਦੀਆਂ ਹਨ, ਉੱਥੇ ਸੋਨੇ ਦੀਆਂ ਹੁੰਦੀਆਂ ਹਨ। ਇਸ ਤੇ ਮਾਇਆ ਮਛੰਦਰ ਦਾ ਖੇਲ੍ਹ ਵੀ ਵਿਖਾਉਂਦੇ ਹਨ। ਇਹ ਤਾਂ ਉਨ੍ਹਾਂ ਨੇ ਨਾਟਕ ਬੈਠ ਬਣਾਏ ਹਨ, ਦਿਖਾਉਣ ਦੇ ਲਈ। ਬਰੇਬਰ ਸਵਰਗ ਵਿੱਚ ਸੋਨੇ ਦੀਆਂ ਇੱਟਾਂ ਹਨ। ਉਸ ਨੂੰ ਕਿਹਾ ਹੀ ਜਾਂਦਾ ਹੈ ਗੋਲਡਨ ਏਜ਼। ਇਸ ਨੂੰ ਕਿਹਾ ਜਾਂਦਾ ਹੈ ਆਇਰਨ ਏਜ਼। ਚਿੱਤਰ ਵੀ ਉਨ੍ਹਾਂ ਦੇ ਕਾਇਮ ਹਨ। ਕਹਿੰਦੇ ਵੀ ਹਨ ਆਦਿ ਸਨਾਤਨ ਧਰਮ, ਫਿਰ ਹਿੰਦੂ ਧਰਮ ਕਹਿ ਦਿੰਦੇ ਹਨ। ਦੇਵਤਾ ਦੇ ਬਦਲੇ ਹਿੰਦੂ ਕਹਿ ਦਿੰਦੇ ਹਨ ਕਿਉਂਕਿ ਵਿਕਾਰੀ ਹਨ ਤਾਂ ਦੇਵਤਾ ਕਿਵੇਂ ਕਹਿਣ। ਤੁਸੀਂ ਕਿਤੇ ਵੀ ਜਾਂਦੇ ਜੋ ਤਾਂ ਇਹ ਸਮਝਾਉਂਦੇ ਹੋ ਕਿਉਂਕਿ ਤੁਸੀਂ ਹੋ ਮੈਸੇਜਰ, ਪੈਗੰਬਰ। ਬਾਪ ਦਾ ਪਰਿਚੈ ਹਰ ਇੱਕ ਨੂੰ ਦੇਣਾ ਹੈ। ਕੋਈ ਝੱਟ ਸਮਝਣਗੇ ਕਿ ਬਰੇਬਰ ਤੁਸੀਂ ਠੀਕ ਕਹਿੰਦੇ ਹੋ। ਦੇ ਬਾਪ ਬਰੇਬਰ ਹੈ। ਕੋਈ ਕਹਿ ਦੇਣਗੇ ਪਰਮਾਤਮਾ ਤਾਂ ਸਰਵਵਿਆਪੀ ਹੈ। ਤੁਸੀਂ ਸਮਝਦੇ ਹੋ ਇੱਕ ਤੋਂ ਹੱਦ ਦਾ ਵਰਸਾ ਮਿਲਦਾ ਹੈ। ਪਾਰਲੇਕਿਕ ਬਾਪ ਤੋਂ ਬੇਹੱਦ ਦਾ ਵਰਸਾ ਮਿਲਦਾ ਹੈ 21 ਜਨਮ ਦੇ ਲਈ। ਇਹ ਗਿਆਨ ਵੀ ਹੁਣੇ ਹੈ। ਉੱਥੇ ਇਹ ਗਿਆਨ ਨਹੀਂ ਰਹਿੰਦਾ। ਸੰਗਮ ਤੇ ਹੀ ਵਰਸਾ ਮਿਲਦਾ ਹੈ ਤਾਂ ਫਿਰ 21 ਪੀੜ੍ਹੀ ਜਨਮ ਬਾਏ ਜਨਮ ਤੁਸੀਂ ਰਾਜ ਕਰਦੇ ਹੋ। ਤੁਸੀਂ ਸਾਰੇ ਵਿਸ਼ਵ ਦੇ ਮਾਲਿਕ ਬਣਦੇ ਹੋ। ਇਹ ਤੁਹਾਨੂੰ ਹੁਣੇ ਪਤਾ ਚਲਿਆ ਹੈ। ਜੇ ਪੱਕੇ ਨਿਸ਼ਚੇ ਬੁੱਧੀ ਹੁੰਦੇ ਹਨ ਉਨ੍ਹਾਂ ਨੂੰ ਕੋਈ ਸ਼ੱਕ ਕਰਨ ਦੀ ਗੱਲ ਨਹੀਂ। ਬੇਹੱਦ ਦੇ ਬਾਪ ਤੋਂ ਬੇਹੱਦ ਦਾ ਵਰਸਾ ਮਿਲਦਾ ਹੈ। ਸ਼ਿਵਬਾਬਾ ਆਉਣਗੇ ਤਾਂ ਜ਼ਰੂਰ ਕੁਝ ਵਰਸਾ ਦਿੰਦੇ ਹੋਣਗੇ ਇਸਲਈ ਬਾਬਾ ਕਹਿੰਦੇ ਹਨ ਇਹ ਬੈਜ ਬਹੁਤ ਵਧੀਆ ਹੈ। ਇਹ ਜ਼ਰੂਰ ਪਾਇਆ ਹੋਵੇ। ਘਰ - ਘਰ ਵਿੱਚ ਸੁਨੇਹਾ ਦੇਣਾ ਹੈ ਫਿਰ ਕੋਈ ਮੰਨੇ ਜਾਂ ਨਾ ਮੰਨੇ। ਵਿਨਾਸ਼ ਆਵੇਗਾ ਤਾਂ ਸਮਝਣਗੇ ਭਗਵਾਨ ਆਇਆ ਹੋਇਆ ਹੈ। ਫਿਰ ਜਿੰਨ੍ਹਾਂ ਤੁਸੀਂ ਸੁਨੇਹਾ ਦਿੱਤਾ ਹੋਵੇਗਾ, ਉਹ ਯਾਦ ਕਰਨ ਗੇ ਕਿ ਇਹ ਸਫ਼ੇਦ ਪੇਸ਼ ਵਾਲੇ ਫਰਿਸ਼ਤੇ ਕੌਣ ਸਨ, ਸੂਖਸ਼ਮ ਵਤਨ ਵਿੱਚ ਵੀ ਤੁਸੀਂ ਫਰਿਸ਼ਤੇ ਵੇਖਦੇ ਹੋ ਨਾ! ਤੁਸੀਂ ਜਾਣਦੇ ਹੋ ਮਮਾ - ਬਾਬਾ ਯੋਗਬਲ ਨਾਲ ਇਸ ਤਰ੍ਹਾਂ ਦੇ ਫਰਿਸ਼ਤੇ ਬਣਦੇ ਹਨ ਤਾਂ ਅਸੀਂ ਵੀ ਬਣਾਂਗੇ। ਇਹ ਸਭ ਗੱਲਾਂ ਬਾਪ ਇਸ ਵਿੱਚ ਪ੍ਰਵੇਸ਼ ਕਰ ਤੁਹਾਨੂੰ ਸਮਝਾਉਂਦੇ ਹਨ। ਡਾਇਰੈਕਟ ਨਾਲੇਜ ਦਿੰਦੇ ਹਨ। ਜੇ ਬਾਪ ਵਿੱਚ ਨਾਲੇਜ ਹੈ ਉਹ ਤੁਹਾਡੇ ਵਿੱਚ ਵੀ ਹੈ। ਜਦੋਂ ਉਪਰ ਨੂੰ ਜਾਂਦੇ ਹੋ ਤਾਂ ਨਾਲੇਜ ਦਾ ਪਾਰੂ ਵੀ ਪੂਰਾ ਹੋ ਜਾਂਦਾ ਹੈ। ਫਿਰ ਜੇ ਪਾਰੂ ਮਿਲਿਆ ਹੈ ਉਹ ਸੁੱਖ ਦਾ ਪਾਰਟ ਵਜਾਉਂਦੇ ਹੋ ਅਤੇ ਇਹ ਨਾਲੇਜ ਭੁੱਲ ਜਾਂਦੀ ਹੈ।

ਤਾਂ ਤੁਸੀਂ ਬੱਚੇ ਕਿਤੇ ਵੀ ਜਾਂਦੇ ਹੋ ਤਾਂ ਮੈਸੇਜਰ ਦੀ ਨਿਸ਼ਾਨੀ ਇਹ ਬੈਜ ਨਾਲ ਜ਼ਰੂਰ ਚਾਹੀਦਾ ਹੈ। ਭਾਵੇਂ ਕੋਈ ਹਾਸੀ ਕਰੇ। ਇਸ ਤੇ ਕੀ ਹਸੀ ਕਰਨਗੇ। ਤੁਸੀਂ ਯਥਾਰਥ ਗੱਲ ਸੁਣਾਉਂਦੇ ਹੋ। ਇਹ ਬੇਹੱਦ ਦਾ ਬਾਪ ਹੈ। ਉਨ੍ਹਾਂ ਦਾ ਨਾਮ ਹੈ ਸ਼ਿਵਬਾਬਾ, ਉਹ ਕਲਿਆਣਕਾਰੀ ਹੈ। ਆਕੇ ਸਵਰਗ ਦੀ ਸਥਾਪਨਾ ਕਰਦੇ ਹਨ। ਇਹ ਹੈ ਪੁਰਸ਼ੋਤਮ ਸੰਗਮਯੁੱਗ। ਇਹ ਸਾਰਾ ਗਿਆਨ ਤੁਹਾਨੂੰ ਬੱਚਿਆਂ ਨੂੰ ਮਿਲਿਆ ਹੈ। ਫਿਰ ਭੁੱਲਣਾ ਕਿਉਂ ਚਾਹੀਦਾ। ਬਾਪ ਤਾਂ ਬਿਲਕੁਲ ਸਹਿਜ ਹੈ। ਚਲਦੇ ਫਿਰਦੇ ਬਾਪ ਅਤੇ ਵਰਸੇ ਨੂੰ ਯਾਦ ਕਰਨਾ ਹੈ। ਸ਼ਾਂਤੀਧਾਮ ਅਤੇ ਸੁੱਖਧਾਮ। ਤੁਸੀਂ ਬੱਚੇ ਇੱਥੇ ਆਉਂਦੇ ਹੋ ਮੁਰਲੀ ਸੁਣਕੇ ਜਾਂਦੇ ਹੋ ਫਿਰ ਸੁਣਾਉਣੀ ਵੀ ਚਾਹੀਦੀ ਹੈ। ਇਵੇਂ ਨਹੀਂ ਸਿਰਫ਼ ਇੱਕ ਹੀ ਬ੍ਰਾਹਮਣੀ ਮੁਰਲੀ ਚਲਾਏ। ਬ੍ਰਾਹਮਣੀ ਨੂੰ ਆਪ ਸਮਾਨ ਬਣਾ ਕੇ ਤਿਆਰ ਕਰਨਾ ਚਾਹੀਦਾ ਹੈ, ਤਾਂ ਬਹੁਤਿਆਂ ਦਾ ਕਲਿਆਣ ਕਰ ਸਕਣਗੇ। ਜੇਕਰ ਇੱਕ ਬ੍ਰਾਹਮਣੀ ਕਿਤੇ ਚਲੀ ਜਾਂਦੀ ਹੈ ਤਾਂ ਦੂਸਰੀ ਕਿਉਂ ਨਹੀਂ ਸੈਂਟਰ ਚਲਾ ਸਕਦੀ! ਕੀ ਧਾਰਨਾ ਨਹੀਂ ਕੀਤੀ ਹੈ? ਸਟੂਡੈਂਟਸ ਨੂੰ ਪੜ੍ਹਨ ਅਤੇ ਪੜ੍ਹਾਉਣ ਦਾ ਸ਼ੌਂਕ ਚਾਹੀਦਾ ਹੈ। ਮੁਰਲੀ ਤਾਂ ਬਹੁਤ ਸਹਿਜ ਹੈ, ਕੋਈ ਵੀ ਧਾਰਨ ਕਰ ਕਲਾਸ ਕਰਵਾ ਸਕਦੇ ਹਨ। ਇੱਥੇ ਤਾਂ ਬਾਪ ਬੈਠੇ ਹਨ। ਬਾਪ ਬੱਚਿਆਂ ਨੂੰ ਕਹਿੰਦੇ ਹਨ ਕਿਸੇ ਵੀ ਗੱਲ ਵਿੱਚ ਸੰਸ਼ੇ ਨਹੀਂ ਹੋਣਾ ਚਾਹੀਦਾ। ਇੱਕ ਬਾਪ ਹੀ ਹਨ ਜੋ ਸਭ ਕੁਝ ਜਾਣਦੇ ਹਨ। ਇੱਕ ਹੀ ਐਮ ਆਬਜੈਕਟ ਹੈ, ਇਸ ਵਿੱਚ ਕੋਈ ਪ੍ਰਸ਼ਨ ਆਦਿ ਪੁੱਛਣ ਦਾ ਵੀ ਨਹੀਂ ਰਹਿੰਦਾ। ਸਵੇਰੇ ਵੀ ਬੈਠ ਬੱਚਿਆਂ ਨੂੰ ਯਾਦ ਦੀ ਯਾਤਰਾ ਵਿੱਚ ਮਦਦ ਕਰਦਾ ਹਾਂ। ਸਾਰੇ ਬੇਹੱਦ ਦੇ ਬੱਚੇ ਯਾਦ ਰਹਿੰਦੇ ਹਨ। ਤੁਹਾਨੂੰ ਸਭ ਬੱਚਿਆਂ ਨੂੰ ਇਸ ਯਾਦ ਦੀ ਮਦਦ ਨਾਲ ਸਾਰੇ ਵਿਸ਼ਵ ਨੂੰ ਪਾਵਨ ਬਣਾਉਣਾ ਹੈ, ਇਸ ਵਿੱਚ ਹੀ ਤੁਸੀਂ ਉਂਗਲੀ ਦਿੰਦੇ ਹੋ। ਪਵਿੱਤਰ ਤਾਂ ਸਾਰੀ ਦੁਨੀਆਂ ਨੂੰ ਬਣਾਉਣਾ ਹੈ ਨਾ। ਤਾਂ ਬਾਪ ਸਾਰੇ ਬੱਚਿਆਂ ਤੇ ਨਜ਼ਰ ਰੱਖਦੇ ਹਨ ਨਾ। ਸਭ ਸ਼ਾਂਤੀਧਾਮ ਵਿੱਚ ਚਲੇ ਜਾਣ। ਸਭ ਦਾ ਅਟੈਨਸ਼ਨ ਖਿਚਵਾਉਂਦੇ ਹਨ। ਬਾਪ ਤਾਂ ਬੇਹੱਦ ਵਿੱਚ ਹੀ ਬੈਠਣਗੇ। ਮੈਂ ਆਇਆ ਹਾਂ ਸਾਰੀ ਦੁਨੀਆਂ ਨੂੰ ਪਾਵਨ ਬਣਾਉਣ। ਸਾਰੀ ਦੁਨੀਆਂ ਨੂੰ ਕਰੰਟ ਦੇ ਰਿਹਾ ਹਾਂ ਤਾਂ ਪਵਿੱਤਰ ਹੋ ਜਾਣ। ਜਿਨ੍ਹਾਂ ਦਾ ਪੂਰਾ ਯੋਗਬਲ ਹੋਵੇਗਾ ਉਹ ਸਮਝਣਗੇ ਬਾਬਾ ਹੁਣ ਬੈਠ ਕੇ ਯਾਦ ਦੀ ਯਾਤਰਾ ਸਿਖਲਾ ਰਹੇ ਹਨ, ਜਿਸ ਨਾਲ ਵਿਸ਼ਵ ਵਿੱਚ ਸ਼ਾਂਤੀ ਹੁੰਦੀ ਹੈ। ਬੱਚੇ ਵੀ ਯਾਦ ਵਿੱਚ ਰਹਿੰਦੇ ਹਨ ਤਾਂ ਮਦਦ ਮਿਲਦੀ ਹੈ। ਮਦਦਗਾਰ

ਬੱਚੇ ਵੀ ਚਾਹੀਦੇ ਹਨ ਨਾ। ਖੁਦਾਈ ਖਿਦਮਤਗਾਰ, ਨਿਸ਼ਚੇ ਬੁੱਧੀ ਹੀ ਯਾਦ ਕਰਨਗੇ। ਤੁਹਾਡੀ ਪਹਿਲੀ ਸਬਜੈਕਟ ਹੈ ਹੀ ਪਾਵਨ ਬਣਨ ਦੀ। ਗੋਇਆ ਤੁਸੀਂ ਬੱਚੇ ਨਿਮਿਤ ਬਣਦੇ ਹੋ ਬਾਪ ਦੇ ਨਾਲ। ਬਾਪ ਨੂੰ ਬੁਲਾਉਂਦੇ ਹੀ ਹਨ ਹੈ ਪਤਿਤ ਪਾਵਨ ਆਉਂਦਾ। ਹੁਣ ਉਹ ਇੱਕਲਾ ਕੀ ਕਰੇਗਾ। ਖਿਦਮਤਗਾਰ ਚਾਹੀਦਾ ਹੈ ਨਾ। ਤੁਸੀਂ ਜਾਣਦੇ ਹੋ ਅਸੀਂ ਵਿਸ਼ਵ ਨੂੰ ਪਵਿੱਤਰ ਬਣਾਕੇ ਫਿਰ ਸਾਰੇ ਵਿਸ਼ਵ ਤੇ ਰਾਜ ਕਰਾਂਗੇ। ਬੁੱਧੀ ਵਿੱਚ ਜਦੋਂ ਇਵੇਂ ਦਾ ਨਿਸ਼ਚੇ ਹੋਵੇਗਾ ਤਾਂ ਨਸ਼ਾ ਚੜ੍ਹੇ ਗਾ। ਤੁਸੀਂ ਬੱਚੇ ਜਾਣਦੇ ਹੋ ਅਸੀਂ ਬਾਪ ਦੀ ਸ਼੍ਰੀਮਤ ਨਾਲ, ਆਪਣੇ ਯੋਗਬਲ ਨਾਲ ਆਪਣੇ ਲਈ ਰਾਜਧਾਨੀ ਸਥਾਪਨ ਕਰ ਰਹੇ ਹਾਂ। ਇਹ ਨਸ਼ਾ ਚੜ੍ਹਨਾ ਚਾਹੀਦਾ ਹੈ। ਇਹ ਹੈ ਰੂਹਾਨੀ ਗੱਲਾਂ। ਬੱਚੇ ਸਮਝਦੇ ਹਨ ਹਰ ਕਲਪ ਬਾਬਾ ਇਸ ਰੂਹਾਨੀ ਬਲ ਨਾਲ ਸਾਨੂੰ ਵਿਸ਼ਵ ਦਾ ਮਾਲਿਕ ਬਣਾਉਂਦੇ ਹਨ। ਇਹ ਵੀ ਸਮਝਦੇ ਹੋ ਕਿ ਸ਼ਿਵਬਾਬਾ ਆਕੇ ਸਵਰਗ ਦੀ ਸਥਾਪਨ ਕਰਦੇ ਹਨ। ਹੁਣ ਸਿਰ ਤੇ ਇਸ ਯਾਦ ਦੀ ਯਾਤਰਾ ਦਾ ਹੀ ਫੁਰਨਾ ਹੈ। ਪੁਰਸਾਰਥ ਕਰਨਾ ਹੈ। ਧੰਦਾ ਆਦਿ ਕਰਦੇ ਵੀ ਯਾਦ ਦੀ ਯਾਤਰਾ ਰਹੇ। ਏਵਰਹੈਲਦੀ ਬਣਾਉਣ ਦੇ ਲਈ ਬਾਪ ਕਮਾਈ ਬੜੀ ਜਬਰਦਸਤ ਕਰਵਾਉਂਦੇ ਹਨ। ਇਸ ਸਮੇਂ ਸਭ ਕੁਝ ਭੁਲਾਉਣਾ ਪੈਂਦਾ ਹੈ। ਅਸੀਂ ਆਤਮਾਵਾਂ ਜਾ ਰਹੀਆਂ ਹਾਂ, ਆਤਮ - ਅਭਿਮਾਨੀ ਬਣਨ ਦੀ ਪ੍ਰੈਕਟਿਸ ਕਰਵਾਈ ਜਾਂਦੀ ਹੈ। ਖਾਂਦੇ - ਪੀਂਦੇ, ਚਲਦੇ - ਫਿਰਦੇ ਇਹ ਕੀ ਬਾਪ ਨੂੰ ਯਾਦ ਨਹੀਂ ਕਰ ਸਕਦੇ, ਕਪੜਾ ਸਿਲਾਈ ਕਰਦੇ, ਬੁੱਧੀ ਯੋਗ ਬਾਪ ਦੀ ਯਾਦ ਵਿੱਚ ਰਹੇ। ਬਹੁਤ ਸਹਿਜ ਹੈ। ਇਹ ਤਾਂ ਸਮਝਦੇ ਹੋ 84 ਦਾ ਚੱਕਰ ਪੂਰਾ ਹੋਇਆ ਹੈ। ਹੁਣ ਬਾਪ ਸਾਨੂੰ ਆਤਮਾਵਾਂ ਨੂੰ ਰਾਜਯੋਗ ਸਿਖਾਉਣ ਆਏ ਹਨ। ਇਹ ਵਰਲਡ ਦੀ ਹਿਸਟਰੀ ਜੋਗਾਫੀ ਰਪੀਟ ਹੁੰਦੀ ਹੈ, ਕਲਪ ਪਹਿਲੇ ਵੀ ਇਵੇਂ ਹੋਇਆ ਸੀ, ਜੇ ਹੁਣ ਫਿਰ ਰਪੀਟ ਹੋ ਰਿਹਾ ਹੈ। ਇਹ ਰਿਪਿਟੇਸ਼ਨ ਦਾ ਰਾਜ ਬਾਪ ਹੀ ਸਮਝਾਉਂਦੇ ਹਨ। ਹਰ ਇਕ ਨੂੰ ਡਰਾਮੇ ਵਿੱਚ ਪਾਰਟ ਮਿਲਿਆ ਹੋਇਆ ਹੈ, ਉਹ ਵਜਾਉਂਦੇ ਰਹਿੰਦੇ ਹਨ। ਬੱਚਿਆਂ ਨੂੰ ਸਲਾਹ ਦਿੱਤੀ ਜਾਂਦੀ ਹੈ ਕਿ ਬਾਪ ਨੂੰ ਯਾਦ ਕਰੋ ਤਾਂ ਸਤੋਪ੍ਰਧਾਨ ਬਣਾਂਗੇ। ਫਿਰ ਇਹ ਸ਼ਰੀਰ ਵੀ ਛੁੱਟ ਜਾਵੇਗਾ। ਤੁਹਾਡੀ ਬੁੱਧੀ ਵਿੱਚ ਹੁਣ ਇਹ ਹੈ ਕਿ ਅਸੀਂ ਆਤਮਾਵਾਂ ਸਤੋਪ੍ਰਧਾਨ ਬਣੀਏ। ਕਿਉਂਕਿ ਵਾਪਿਸ ਘਰ ਜਾਣਾ ਹੈ। ਸਤਯੁੱਗ ਵਿੱਚ ਇਵੇਂ ਨਹੀਂ ਕਰਾਂਗੇ। ਉੱਥੇ ਤਾਂ ਕਰਾਂਗੇ ਇੱਕ ਪੁਰਾਣਾ ਸ਼ਰੀਰ ਛੱਡ ਦੂਸਰਾ ਲੈਣਾ ਹੈ। ਉੱਥੇ ਤਾਂ ਦੁੱਖ ਦੀ ਗੱਲ ਨਹੀਂ। ਇੱਥੇ ਇਹ ਦੁੱਖਧਾਮ ਹੈ। ਪੁਰਾਣੇ ਸ਼ਰੀਰ ਹਨ ਤਾਂ ਸਮਝਦੇ ਹਾਂ ਇਸਨੂੰ ਛੱਡ ਹੁਣ ਅਸੀਂ ਆਪਣੇ ਘਰ ਜਾਈਏ। ਬਾਪ ਨੂੰ ਲਗਾਤਾਰ ਯਾਦ ਕਰਨਾ ਹੈ। ਉਹ ਨਿਰਾਕਾਰ ਬਾਪ ਹੀ ਗਿਆਨ ਦਾ ਸਾਗਰ ਹੈ। ਉਹ ਹੀ ਆਕੇ ਸਭ ਦੀ ਸਦਗਤੀ ਕਰਦੇ ਹਨ। ਬਾਪ ਕਹਿੰਦੇ ਹਨ ਸਾਧੂਆਂ ਦਾ ਵੀ ਉਧਾਰ ਕਰਦਾ ਹਾਂ। ਤੁਸੀਂ ਹੁਣ ਇੱਕ ਬਾਪ ਨਾਲ ਯੋਗ ਲਗਾਓ। ਤੁਸੀਂ ਸਭ ਆਤਮਾਵਾਂ ਨੂੰ ਬਾਪ ਤੋਂ ਵਰਸਾ ਲੈਣ ਦਾ ਹੱਕ ਹੈ। ਆਪਣੇ ਨੂੰ ਆਤਮਾ ਕ ਸਮਝ ਦੇਹੀ- ਅਭਿਮਾਨੀ ਬਣੇ ਅਤੇ ਬਾਪ ਨੂੰ ਲਗਾਤਾਰ ਯਾਦ ਕਰੋ ਤਾਂ ਪਾਪ ਕੱਟਦੇ ਜਾਣਗੇ।

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ । ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

**ਧਾਰਨਾ ਲਈ ਮੁੱਖ ਸਾਰ:-**

1. ਮੁਰਲੀ ਸੁਣ ਕੇ ਫਿਰ ਸੁਣਾਉਣੀ ਹੈ। ਪੜ੍ਹਨ ਦੇ ਨਾਲ -ਨਾਲ ਫਿਰ ਪੜ੍ਹਾਉਣਾ ਵੀ ਹੈ। ਕਲਿਆਣਕਾਰੀ ਬਣਨਾ ਹੈ। ਬੈਜ ਮੈਸੇਜਰ ਦੀ ਨਿਸ਼ਾਨੀ ਹੈ, ਇਹ ਸਦਾ ਲਗਾਕੇ ਰੱਖਣਾ ਹੈ।

2. ਵਿਸ਼ਵ ਵਿੱਚ ਸ਼ਾਂਤੀ ਸਥਾਪਨ ਕਰਨ ਦੇ ਲਈ ਯਾਦ ਦੀ ਯਾਤਰਾ ਵਿੱਚ ਰਹਿਣਾ ਹੈ। ਜਿਵੇਂ ਬਾਪ ਦੀ ਨਜ਼ਰ ਬੇਹੱਦ ਵਿੱਚ ਰਹਿੰਦੀ ਹੈ, ਸਾਰੀ ਦੁਨੀਆਂ ਨੂੰ ਪਾਵਨ ਬਣਾਉਣ ਲਈ ਕਰੰਟ ਦਿੰਦੇ ਹਨ, ਇਵੇਂ ਫਾਲੇ ਫਾਦਰ ਕਰ ਮਦਦਗਾਰ ਬਣਨਾ ਹੈ।

**ਵਰਦਾਨ:-** ਹਰ ਆਤਮਾ ਦੇ ਸੰਬੰਧ ਸੰਪਰਕ ਵਿੱਚ ਆਉਂਦੇ ਸਭ ਨੂੰ ਦਾਨ ਦੇਣ ਵਾਲੇ ਮਹਦਾਨੀ, ਵਰਦਾਨੀ ਭਵ:  
ਸਾਰੇ ਦਿਨ ਵਿੱਚ ਜੇ ਵੀ ਸੰਬੰਧ - ਸੰਪਰਕ ਵਿੱਚ ਆਏ ਉਸਨੂੰ ਕੋਈ ਨਾ ਕੋਈ ਸ਼ਕਤੀ ਦਾ, ਗਿਆਨ ਦਾ, ਗੁਣ ਦਾ ਦਾਨ ਦੇਵੇ। ਤੁਹਾਡੇ ਕੋਲ ਗਿਆਨ ਦਾ ਵੀ ਖਜ਼ਾਨਾ ਹੈ, ਤਾਂ ਸ਼ਕਤੀਆਂ ਅਤੇ ਗੁਣਾਂ ਦਾ ਵੀ ਖਜ਼ਾਨਾ ਹੈ। ਤਾਂ ਕੋਈ ਵੀ ਦਿਨ ਬਿਨਾਂ ਦਾਨ ਦਿੱਤੇ ਖਾਲੀ ਨਾ ਜਾਵੇ ਤਾਂ ਕਰਾਂਗੇ ਮਹਾਦਾਨੀ। 2- ਦਾਨ ਸ਼ਬਦ ਦਾ ਰੂਹਾਨੀ ਅਰਥ ਹੈ ਸਹਿਯੋਗ ਦੇਣਾ। ਤਾਂ ਆਪਣੀ ਸ਼੍ਰੇਸ਼ਠ ਸਥਿਤੀ ਦੇ ਵਾਯੂਮੰਡਲ ਦੁਆਰਾ ਅਤੇ ਆਪਣੀ ਵਿ੍ਤੀ ਦੇ ਵੈਬਰੇਸ਼ਨਜ਼ ਦੁਆਰਾ ਹਰ ਆਤਮਾ ਨੂੰ ਸਹਿਯੋਗ ਦੇਵੇ ਤਾਂ ਕਰਾਂਗੇ ਵਰਦਾਨੀ।

**ਸਲੋਗਨ:-** ਜੇ ਬਾਪਦਾਦਾ ਅਤੇ ਪਰਿਵਾਰ ਦੇ ਨੇੜੇ ਹਨ ਉਨ੍ਹਾਂ ਦੇ ਚਿਹਰੇ ਤੇ ਸੰਤੁਸ਼ਟਤਾ, ਰੂਹਾਨੀਅਤ ਅਤੇ ਪ੍ਰਸੰਨਤਾ ਦੀ ਮੁਸਕਰਾਹਟ ਰਹਿੰਦੀ ਹੈ।

\*\*\*\*\*